सप्तमः प्रश्नः

॥तैत्तिरीय ब्राह्मणम्॥

॥सप्तमः प्रश्नः॥

॥ तैत्तिरीयब्राह्मणे तृतीयाष्टके सप्तमः प्रपाठकः॥

सर्वान् वा एषौँ ऽग्नौ कामान्प्रवेशयित। यौँ ऽग्नीनेन्वाधाये व्रतमुपैति। सयदिनेष्ट्वा प्रयायात्। अकां मप्रीता एनुङ्कामा नानुप्रयायुः। अतेजा अवीर्यः स्यात्। स जुंहुयात्। तुभ्यन्ता अङ्गिरस्तम। विश्वाः सुिक्षितयः पृथंक्। अग्ने कामाय येमिर् इति। कामानेवास्मिन्दधाति॥१॥

कामंप्रीता एनुङ्कामा अनु प्रयान्ति। तेज्ञस्वी वीर्यावान्भवति। सन्तित्वा एषा यज्ञस्यं। योंऽग्नीनंन्वाधायं व्रतमुपैतिं। स यदुद्वायंति। विच्छिंत्तिरेवास्य सा। तं प्राश्चंमुद्धृत्यं। मन्सोपितिष्ठेत। मनो वै प्रजापितिः। प्राजापत्यो यज्ञः॥२॥ मनंसैव यज्ञ सन्तंनोति। भूरित्यांह। भूतो वै प्रजापितिः। भूतिमेवोपैति। वि वा एष इंन्द्रियेणं वीर्येणध्यते। यस्याहिताग्नेर्ग्निरंपक्षायंति। याव्च्छम्यंया प्रविध्येत्। यदि तावंदपक्षायेत्। तस सम्भरेत्। इदन्त एकं प्र उत् एकम्॥३॥

तृतीयेन ज्योतिषा संविशस्व। संवेशनस्तनुवै चारुरेधि। प्रिये देवानां पर्मे जनित्र इतिं। ब्रह्मणैवैनु सम्भरित। सैव ततः

सप्तमः प्रश्नः

प्रायंश्चित्तिः। यदि परस्त्ररामंपृक्षायेत्। अनुप्रयायावंस्येत्। सो एव ततः प्रायंश्चित्तिः। ओषंधीर्वा एतस्यं पृशून्पयः प्रविंशति। यस्यं हविषं वृत्सा अपाकृता धयन्ति॥४॥

तान् यद्दुह्यात्। यातयांम्ना ह्विषां यजेत। यन्न दुह्यात्। यज्ञपुरुरुन्तरियात्। वायव्यां यवागून्निर्वपेत्। वायुर्वे पयंसः प्रदापयिता। स एवास्मै पयः प्रदापयित। पयो वा ओषंधयः। पयः पयंः। पयंसैवास्मै पयोऽवंरुन्धे॥५॥

अथोत्तंरस्मै ह्विषे वृत्सान्पाकुंर्यात्। सैव ततः प्रायंश्चित्तिः। अन्यत्रान् वा एष देवान्भांग्धेयेन् व्यर्धयति। ये यजंमानस्य सायं गृहमा गच्छंन्ति। यस्यं सायन्दुग्धः ह्विरार्तिमाुर्च्छतिं। इन्द्रांय ब्रीहीन्निरुप्योपं वसेत्। पयो वा ओषंधयः। पयं एवारभ्यं गृहीत्वोपं वसति। यत्प्रातः स्यात्। तच्छृतं कुंर्यात्॥६॥

अथेतंर ऐन्द्रः पुंरोडाशंः स्यात्। इन्द्रिये एवास्मै स्मीचीं दधाति। पयो वा ओषंधयः। पयः पयंः। पयंसैवास्मै पयोऽवंरुन्धे। अथोत्तंरस्मै ह्विषे वृत्सान्पाकुर्यात्। सैव ततः प्रायंश्चित्तः। उभयान् वा एष देवान्भांगुधेयेन् व्यंधयित। ये यजंमानस्य सायं चं प्रातश्चं गृहमा गच्छंन्ति। यस्योभय ह्विरार्तिमार्च्छतिं॥७॥

पुन्द्रं पश्चशरावमोदनन्निर्वपेत्। अग्निं देवतानां प्रथमं यंजेत्।

अग्निम्ंखा एव देवताः प्रीणाति। अग्निं वा अन्वन्या देवताः। इन्द्रमन्वन्याः। ता एवोभर्याः प्रीणाति। पयो वा ओषंधयः। पयः पयः। पयंसैवास्मै पयोऽवंरुन्धे। अथोत्तरंस्मै ह्विषं वृत्सानुपाकुंर्यात्॥८॥

सैव ततः प्रायंश्चित्तिः। अर्धो वा एतस्यं यज्ञस्यं मीयते। यस्य व्रत्येऽह्न्यल्यंनालम्भुका भवंति। तामंप्रुध्यं यजेत। सर्वेणेव यज्ञेनं यजते। तामिष्ट्वोपं ह्वयेत। अमूहमंस्मि। सा त्वम्। द्यौर्हम्। पृथिवी त्वम्। सामाहम्। ऋक्तम्। तावेहि सम्भवाव। सह रेतों दधावहै। पुर्से पुत्राय वेत्तंवै। रायस्पोषांय सुप्रजास्त्वायं सुवीर्यायेति। अर्ध एवैनामुपं ह्वयते। सैव ततः प्रायंश्चित्तिः॥९॥

दुधाति यज्ञ उत् एक्-धर्यन्ति रुन्धे कुर्यादाच्छित्यपार्कुर्यात्पृथिवी त्वमृष्टौ चं (सर्वान् वि वै यदिं परस्तरामोषंधीरन्यत्रानुभयांनुर्धो वै॥)॥———[१]

यद्विष्यंण्णेन जुहुयात्। अप्रंजा अपृशुर्यजंमानः स्यात्। यदनांयतने निनयेंत्। अनायतनः स्यात्। प्राजापत्ययूर्चा वंल्मीकवपायामवं नयेत्। प्राजापत्यो वै वल्मीकः। युज्ञः प्रजापंतिः। प्रजापंतावेव युज्ञं प्रतिष्ठापयति। भूरित्याह। भूतो वै प्रजापंतिः॥१०॥

भूतिंमेवोपैति। तत्कृत्वा। अन्यां दुग्ध्वा पुनेर्होत्व्यम्। सैव ततः प्रायंश्चित्तिः। यत्कीटावंपन्नेन जुहुयात्। अप्रजा अपृशुर्यजंमानः स्यात्। यदनांयतने निनयैत्। अनायतनः

सप्तमः प्रश्नः

स्यांत्। मध्यमेनं पूर्णेनं द्यावापृथिव्यंयुर्चाऽन्तंः परिधि निनंयेत्। द्यावांपृथिव्योरेवैनुत्प्रतिष्ठापयति॥११॥

तत्कृत्वा। अन्यां दुग्ध्वा पुनेर्होत्व्यम्। सैव ततः प्रायंश्चित्तिः। यदवंवृष्टेन जुहुयात्। अपंरूपमस्यात्मञ्जायेत। किलासों वास्यादंर्श्वसो वाँ। यत्प्रत्येयात्। यृज्ञं विच्छिंन्द्यात्। स जुहुयात्। मित्रो जनाँन्कल्पयति प्रजानन्॥१२॥

मित्रो दांधार पृथिवीमुत द्याम्। मित्रः कृष्टीरनिंमिषाऽभि चष्टे। सत्यायं हृव्यं घृतवंज्जहोतेति। मित्रेणैवैनंत्कल्पयति। तत्कृत्वा। अन्यां दुग्ध्वा पुनंरहोत्व्यम्। सैव ततः प्रायंश्चित्तिः। यत्पूर्वस्यामाहुंत्या हृतायामुत्तराऽऽहुंतिः स्कन्दैंत्। द्विपाद्भिः पशुभिर्यजंमानो व्यृध्येत। यदुत्तंरयाऽभि जुंहुयात्॥१३॥

चतुंष्पाद्भिः पृशुभियंजंमानो व्यृध्येत। यत्र वेत्थं वनस्पते देवानां गुह्या नामानि। तत्रं ह्व्यानिं गाम्येतिं वानस्पत्ययुर्चा समिधंमाधायं। तूष्णीमेव पुनंजीहुयात्। वनस्पतिनैव यज्ञस्यातीश्चानौर्ताश्चाहुंती वि दांधार। तत्कृत्वा। अन्यां दुष्वा पुनंरहोत्व्यम्। सैव ततः प्रायंश्चित्तिः। यत्पुरा प्रयाजेभ्यः प्राङङ्गारः स्कन्दैंत्। अध्वर्यवे च यजंमानाय चाक है स्यात्॥१४॥

यदंक्षिणा। ब्रह्मणे च यजंमानाय चाक ई स्यात्। यत्प्रत्यक्। होत्रें च पित्रंये च यजंमानाय चाक ई स्यात्। यदुदर्इं। अग्नीधे च पृशुभ्यंश्च यजंमानाय चाक एस्यात्। यदंभिजुहुयात्। रुद्रौस्य पृशून्यातुंकः स्यात्। यन्नाभिजुहुयात्। अशौन्तः प्रह्रियेत॥१५॥

स्रुवस्य बुध्नेनाभिनिद्ध्यात्। मा तमो मा यज्ञस्तंम्ना यजंमानस्तमत्। नमंस्ते अस्त्वायते। नमो रुद्र परायते। नमो यत्रं निषीदंसि। अमुं मा हिर्सीर्मुं मा हिर्सीरिति येन स्कन्देंत्। तं प्रहंरेत्। सहस्रंश्वङ्गो वृष्भो जातवेदाः। स्तोमंपृष्ठो घृतवान्त्सुप्रतींकः। मा नो हासीन्मेत्थितो नेत्त्वा जहांम। गोपोषं नो वीरपोषं चं युच्छेति। ब्रह्मंणैवैनं प्र हंरति। सैव ततः प्रायंश्वित्तिः॥१६॥

वै प्रजापंतिः स्थापयति प्रजानन्नभि जुंहुयात्स्याँद्धियेत् जहांम् त्रीणि च (यद्विष्यंण्णेन प्राजापृत्यया यत्कीटा मेध्यमेन् यदवेवृष्टेन् यत्पूर्वंस्यां यत्पुरा प्रयाजेभ्यः प्राङङ्गांरो यद्वंक्षिणा यत्प्रत्यग्यदुदङ्क्षं॥)॥————[२]

वि वा एष इंन्द्रियेणं वीर्येणध्यते। यस्याहिताग्नेर्ग्निर्म्थ्यमांनो न जायंते। यत्रान्यं पश्येत। ततं आहृत्यं होत्व्यम्। अग्नावेवास्यांग्निहोत्रः हुतं भंवति। यद्यन्यन्न विन्देत्। अजायाः होत्व्यम्। आग्नेयी वा एषा। यद्जा। अग्नावेवास्यांग्निहोत्रः हुतं भंवति॥१७॥

अजस्य तु नाश्नीयात्। यद्जस्याँश्नीयात्। यामेवाग्नावाहुंतिं जुहुयात्। तामंद्यात्। तस्माद्जस्य नाश्यम्। यद्यजान्न विन्देत्। ब्राह्मणस्य दक्षिणे हस्ते होत्व्यम्। एष वा अग्निर्वैश्वानुरः। यद्ग्राह्मणः। अग्नावेवास्याग्निहोत्रः हुतं भवति॥१८॥

ब्राह्मणन्तु वंस्त्यै नापं रुन्ध्यात्। यद्ग्राह्मणं वंस्त्या अपरुन्ध्यात्। यस्मिन्नेवाग्नावाहंतिं जुहुयात्। तम्भाग्धेयेन् व्यर्धयेत्। तस्माद्भाह्मणो वंस्त्यै नाप्रध्यः। यदि ब्राह्मणं न विन्देत्। दुर्भस्तम्बे होत्व्यम्। अग्निवान् वै दंर्भस्तम्बः। अग्नावेवास्याग्निहोत्र हुतं भवति। दुर्भा स्तु नाध्यांसीत॥१९॥

यद्दर्भान्ध्यासीत। यामेवाग्नावाहुंतिं जुहुयात्। तामध्यांसीत। तस्माँद्दर्भा नाध्यांसित्व्याः। यदिं दर्भान्न विन्देत्। अप्सु होत्व्यम्। आपो वे सर्वा देवताः। देवतां स्वेवास्यांग्निहोत्र ए हुतं भवित। आपस्तु न परिचक्षीत। यदापः परिचक्षीत॥२०॥ यामेवाप्स्वाहुंतिं जुहुयात्। तां परिचक्षीत। तस्मादापो न परिचक्ष्याः। मध्यां च वा पृतस्यांमेध्या च तनुवौ सर सृज्येत। यस्याहिताग्नेर्न्यरग्निभिर्ग्नयः सरसृज्यन्ते। अग्नये विविचये प्रोडाशंम्ष्टाकंपालं निर्वपेत्। मध्यांश्रेवास्यांमेध्यां च तनुवौ व्यावर्तयति। अग्नये व्रतपंतये पुरोडाशंम्ष्टाकंपालं निर्वपेत्। अग्निमेव व्रतपंति स्वनं भाग्धेयेनोपं धावित। स पुवैनं व्रतमा लम्भयित॥२१॥

गर्भ्ड् स्रवंन्तमग्दमंकः। अग्निरिन्द्रस्त्वष्टा बृह्स्पतिः। पृथिव्यामवं चुश्चोत्तेतत्। नाभिप्राप्नोति निर्ऋतिं पराचैः। रेतो वा एतद्वाजिनमाहिताग्नेः। यदिग्निहोत्रम्। तद्यत्स्रवेत्। रेतोऽस्य वाजिन्ड् स्रवेत्। गर्भ्ड् स्रवंन्तमग्दमंकुरित्यांह। रेतं एवास्मिन्वाजिनं दधाति॥२२॥

अग्निरित्यांह। अग्निर्वे रेतोधाः। रेतं एव तद्दंधाति। इन्द्र इत्यांह। इन्द्रियमेवास्मिन्दधाति। त्वष्टेत्यांह। त्वष्टा वै पंशूनां मिथुनानार रूपकृत्। रूपमेव पृशुषुं दधाति। बृह्स्पतिरित्यांह। ब्रह्म वै देवानां बृह्स्पतिः। ब्रह्मणैवास्मैं प्रजाः प्र जनयति। पृथिव्यामव चुश्चोतैतदित्यांह। अस्यामेवैन्त्प्रतिष्ठापयति। नाभिप्राप्नोति निर्ऋतिं पराचैरित्यांह। रक्षंसामपंहत्यै॥२३॥

अजाऽग्रावेवास्यांग्रिहोत्रः हुतं भवित भवत्यासीत परिचक्षीत लम्भयित दधित देवानां वृह्स्पितिः पश्चं च (वि वै यद्यन्यम्जायां ब्राह्मणस्यं दर्भस्तम्बैंऽप्स् होत्व्यम्॥)॥—[3] याः पुरस्तांत्प्रस्रवंन्ति। उपरिष्टात्स्वतंश्च याः। ताभी रिश्मपंवित्राभिः। श्रृद्धां यज्ञमा रंभे। देवां गातुविदः। गातुं यज्ञायं विन्दत। मनंस्स्पितिना देवेनं। वातांद्यज्ञः प्रयुज्यताम्। तृतीयंस्यै दिवः। गायित्रिया सोम् आभृतः॥२४॥ सोम्पीथाय सन्नयितुम्। वकंलमन्तर्मा देदे। आपो देवीः शुद्धाः स्थं। इमा पात्रांणि शुन्धत। उपातुङ्क्यांय देवानांम्। पर्णवल्कम्त शुन्धत। पयो गृहेषु पयो अग्नियासुं। पयो

वृत्सेषु पय इन्द्रांय ह्विषे ध्रियस्व। गायत्री पंर्णवृत्केनं। पयः सोमं करोत्विमम्॥२५॥

अग्निं गृह्णामि सुरथं यो मयोभः। य उद्यन्तंमारोहंति सूर्यमहें। आदित्यअयोतिषां ज्योतिरुत्तमम्। श्वो यज्ञायं रमतां देवतांभ्यः। वसूत्रुद्रानांदित्यान्। इन्द्रेण सह देवताः। ताः पूर्वः परिं गृह्णामि। स्व आयतंने मनीषयां। इमामूर्जं पश्चद्शीं ये प्रविष्टाः। तान्देवान्परिं गृह्णामि पूर्वः॥२६॥

अग्निर्हं व्यवाडिह ताना वंहतु। पौर्णमास हिविरेदमें षां मिये। आमावास्य हिविरेदमें षां मिये। अन्तराऽग्नी प्रावंः। देवस स्मदमा गंमन्। तान्पूर्वः पिरं गृह्णामि। स्व आयतंने मनीषयां। इह प्रजा विश्वरूपा रमन्ताम्। अग्निं गृहपंतिम्भि संवसानाः। ताः पूर्वः पिरं गृह्णामि॥२७॥

स्व आयतंने मनीषयाँ। इह पृशवों विश्वरूपा रमन्ताम्। अग्निं गृहपंतिम्भि संवसानाः। तान्पूर्वः परिं गृह्णामि। स्व आयतंने मनीषयाँ। अयं पितृणाम्गिः। अवाँहृव्या पितृभ्य आ। तं पूर्वः परिं गृह्णामि। अविषन्नः पितुं केरत्। अजंस्रन्त्वाः संभापालाः॥२८॥

विज्यभांगुर् सिनंधताम्। अग्ने दीदांय मे सभ्य। विजित्ये श्रदः श्तम्। अन्नमावस्थीयम्। अभि हंराणि श्रदः श्तम्। आवस्थे श्रियं मन्नम्। अहिर्बुध्नियो नि यंच्छतु। इदम्हम्ग्रिज्येष्ठिभ्यः। वसुंभ्यो यृज्ञं प्रब्नंवीमि। इदम्हिमन्द्रज्येष्ठेभ्यः॥२९॥

रुद्रेभ्यों युज्ञं प्र ब्रंबीमि। इदमहं वर्रणज्येष्ठेभ्यः। आदित्येभ्यों युज्ञं प्र ब्रंबीमि। पर्यस्वतीरोषंधयः। पर्यस्वद्वीरुधां पर्यः। अपां पर्यसो यत्पर्यः। तेन् मार्मिन्द्र स॰ सृंज। अग्ने व्रतपते वृतं चरिष्यामि। तच्छंकेयुन्तन्में राध्यताम्। वायौ व्रतपत् आदित्य व्रतपते॥३०॥

वृतानां वृतपते वृतं चंरिष्यामि। तच्छंकेयुन्तन्में राध्यताम्। इमां प्राचीमुदीचीम्। इष्मूर्जमिभ सङ्स्कृताम्। बहुपूर्णामशृष्काग्राम्। हरामि पशुपामहम्। यत्कृष्णों रूपं कृत्वा। प्राविश्वस्त्वं वनस्पतीन्। तत्स्त्वामेकविश्शित्धा। सम्भेरामि सुसम्भृतां॥३१॥

त्रीन्पंरिधी १ स्तिस्रः स्मिधंः। यज्ञायुंरनुसश्चरान्। उपवेषं मेक्षंणं धृष्टिम्। सं भेरामि सुस्म्भृतां। या जाता ओषंधयः। देवेभ्यंस्त्रियुगं पुरा। तासां पर्व राध्यासम्। प्रिस्तरमाहरन्ं। अपां मेध्यं यज्ञियम्। सदेव १ शिवमंस्तु मे॥३२॥

आच्छेत्ता वो मा रिषम्। जीवांनि श्ररदेः श्तम्। अपेरिमितानां परिमिताः। सन्नेह्ये सुकृताय कम्। एनो मा निगांङ्कतमचनाहम्। पुनंश्त्थायं बहुला भेवन्तु। सुकृदाच्छिन्नं बुर्हिरूणांमृदु। स्योनं पितृभ्यंस्त्वा भराम्यहम्। अस्मिन्त्सींदन्तु मे पितर्रः सोम्याः। पितामहाः प्रपितामहाश्चानुगैः सह॥३३॥

त्रिवृत्पंलाशे दर्भः। इयाँन्प्रादेशसंम्मितः। यज्ञे प्वित्रं पोतृंतमम्। पयो ह्व्यं करोतु मे। इमौ प्राणापानौ। यज्ञस्याङ्गांनि सर्वृशः। आप्याययंन्तौ सर्श्वरताम्। प्वित्रे ह्व्यशोधंने। प्वित्रे स्थो वैष्ण्वी। वायुर्वा मनंसा पुनातु॥३४॥ अयं प्राणश्चापानश्चं। यज्ञंमान्मिपं गच्छताम्। यज्ञे ह्यभूंतां पोतांरौ। प्वित्रे ह्व्यशोधंने। त्वया वेदिं विविद्ः पृथिवीम्। त्वयां यज्ञो जांयते विश्वदानिः। अच्छिंद्रं यज्ञमन्वेषि विद्वान्। त्वया होता सन्तंनोत्यर्धमासान्। त्रयस्त्रिप्शोऽसि तन्तूनाम्। प्वित्रेण सहागंहि॥३५॥

शिवय र ज्ञुंरिम्धानीं। अधियामुपं सेवताम्। अप्रंस्न स्ताय यज्ञस्यं। उखे उपंदधाम्यहम्। पृशुिमः सन्नीतं बिभृताम्। इन्द्रांय शृतं दिधं। उपवेषोऽसि यज्ञायं। त्वां परिवेषमधारयन्। इन्द्रांय हुविः कृण्वन्तः। शिवः श्गमो भंवासि नः॥३६॥

अमृंन्मयन्देवपात्रम्। यज्ञस्यायुंषि प्र युंज्यताम्। तिरः प्वित्रमितनिताः। आपो धारय मातिंगुः। देवेनं सिव्तत्रोत्पूताः। वसोः सूर्यस्य रुश्मिभिः। गान्दोहपिवत्रे रज्जम्। सर्वा पात्राणि शुन्धत। पृता आ चंरन्ति मधुंमद्दुहांनाः। प्रजावंतीर्यशसो विश्वरूपाः॥३७॥ बह्वीर्भवंन्तीरुप्जायंमानाः। इह व इन्द्रो रमयतु गावः। पूषा स्थं। अयक्ष्मा वंः प्रजया सः सृंजािम। रायस्पोषंण बहुलाभवंन्तीः। ऊर्जं पयः पिन्वंमाना घृतं चं। जीवो जीवंन्तीरुपंवः सदेयम्। द्यौश्चेमं यज्ञं पृंथिवी च सन्दुंहाताम्। धाता सोमंन सह वातंन वायुः। यजंमानाय द्रविंणन्दधातु॥३८॥

उत्संन्दुहन्ति कुलश्ञश्चतुंर्बिलम्। इडाँ देवीम्मधुंमती १ सुवर्विदम्। तिदेन्द्राग्नी जिन्वत १ सूनृतांवत्। तद्यजंमानममृत्त्वे दंधातु। कामधुक्षः प्र णौ ब्रूहि। इन्द्रांय ह्विरिन्द्रियम्। अमूं यस्याँ देवानाम्। मनुष्याणां पयो हितम्। बहु दुग्धीन्द्रांय देवेभ्यः। हुव्यमा प्यांयतां पुनः॥३९॥

वृत्सेभ्यों मनुष्यैभ्यः। पुनर्दोहायं कल्पताम्। यज्ञस्य सन्तंतिरसि। यज्ञस्यं त्वा सन्तंतिमनु सन्तंनोमि। अदंस्तमसि विष्णंवे त्वा। यज्ञायापि दधाम्यहम्। अद्भिरिक्तेन पात्रेण। याः पूताः परिशेरते। अयं पयः सोमं कृत्वा। स्वां योनिमपि गच्छतु॥४०॥

पूर्णवल्कः प्वित्रम्। सौम्यः सोमाद्धि निर्मितः। इमौ पूर्णं चं दुर्भं चं। देवाना र हव्यशोधंनौ। प्रातुर्वेषायं गोपाय। विष्णों ह्व्यर हि रक्षंसि। उभावृग्नी उपस्तृण्ते। देवता उपवसन्तु मे। अहं ग्राम्यानुपं वसामि। मह्यङ्गोपंतये पृशून्॥४१॥

आर्मृत इमं गृंह्णाम् पूर्वस्ताः पूर्वः परिंगृह्णामि सभापाला इन्द्रंज्येष्ठेभ्य आर्दित्य व्रतपते सुसम्भृतां मे सह पुंनातु गहि नो विश्वरूपा दधातु पुनेर्गच्छतु पृशून् (याः पुरस्तांदिमामूर्जिम्ह प्रजा इह पृशवोऽयं पिंतृणामृग्निः।)॥————[४]

देवां देवेषु पराँकमध्वम्। प्रथंमा द्वितीयंषु। द्वितीयास्तृतीयंषु। त्रिरंकादशा इह मांऽवत। इद शंकेयं यदिदं क्रोमिं। आत्मा करोत्वात्मनें। इदं करिष्ये भेषजम्। इदम्मं विश्वभेषजा। अश्विना प्रावंतं युवम्। इदमृह सेनांया अभीत्वंर्ये॥४२॥

मुख्मपोहामि। सूर्यं ज्योतिर्वि भाहि। मह्त इंन्द्रियायं। आ प्यायतां घृतयोनिः। अग्निरह्व्याऽनुं मन्यताम्। खमंङ्क्ष् त्वचंमङ्क्षा सुरूपन्त्वां वसुविदम्। पृशूनान्तेजंसा। अग्नये जुष्टंमभि घारयामि। स्योनन्ते सदेनं करोमि॥४३॥

घृतस्य धारंया सुशेवं कल्पयामि। तस्मिन्सीदामृते प्रतितिष्ठ। ब्रीहीणाम्मेध सुमन्स्यमानः। आर्द्रः प्रथस्नुर्भुवंनस्य गोपाः। शृत उत्स्नांति जनिता मंतीनाम्। यस्तं आत्मा पृशुषु प्रविष्टः। देवानां विष्ठामनु यो वित्रस्थे। आत्मन्वान्त्सोम घृतवान् हि भूत्वा। देवानांच्छु सुवंविन्द यजंमानाय मह्यम्। इरा भूतिः पृथिव्यै रसो मोत्क्रमीत्॥४४॥

देवाः पितरः पितरो देवाः। योऽहमंस्मि स सन् यंजे। यस्यांस्मि न तमन्तरेमि। स्वं मं इष्टः स्वन्दत्तम्। स्वं

पूर्त इस्व इतम्। स्व इतम्। तस्यं मेऽग्निरुपद्रष्टा। वायुरुपश्रोता। आदित्योऽनुख्याता। द्यौः पिता॥४५॥

पृथिवी माता। प्रजापंतिर्बन्धुः। य एवास्मि स सन् यंजे। मा भेर्मा संविक्था मा त्वां हिश्सिषम्। मा ते तेजोऽपं ऋमीत्। भूरतमुद्धेरेमन् षिञ्च। अवदानांनि ते प्रत्यवंदास्यामि। नमस्ते अस्तु मा मां हिश्सीः। यदंवदानांनि तेऽवद्यन्। विलोमाकांर्षमात्मनंः॥४६॥

आज्येन् प्रत्यंनज्म्येनत्। तत्त् आ प्यायतां पुनः। अज्यायो यवमात्रात्। आव्याधात्कृत्यतामिदम्। मा रूरुपाम यज्ञस्यं। शुद्ध स्वष्टिमिद हिवः। मनुना दृष्टाङ्गृतपंदीम्। मित्रावरुणसमीरिताम्। दृक्षिणार्धादसंम्भिन्दन्। अवंद्याम्ये-कृतोमुंखाम्॥४७॥

इडें भागं जुंषस्व नः। जिन्व गा जिन्वार्वतः। तस्याँस्ते भक्षिवाणः स्याम। सर्वात्मांनः सर्वगंणाः। ब्रध्न पिन्वंस्व। ददंतो मे मा क्षांयि। कुर्वतो मे मोपंदसत्। दिशां क्रिप्तिंरिस। दिशों मे कल्पन्ताम्। कल्पंन्ताम्मे दिशः॥४८॥

दैवींश्च मानुंषिश्च। अहोरात्रे में कल्पेताम्। अर्धुमासा में कल्पन्ताम्। मासां मे कल्पन्ताम्। ऋतवों मे कल्पन्ताम्। संवृत्सरो में कल्पताम्। क्रुप्तिरिस् कल्पंतां मे। आशांनां त्वाऽऽशापालेभ्यः। चृतुभ्यों अमृतेंभ्यः। इदं

भूतस्याध्यंक्षेभ्यः॥४९॥

विधमं ह्विषां वयम्। भजंतां भागी भागम्। मा भागोऽभंक्त।
निरंभागं भंजामः। अपस्पिन्व। ओषंधीर्जिन्व। द्विपात्पांहि।
चतुंष्पादव। दिवो वृष्टिमेरंय। ब्राह्मणानांमिद हिवः॥५०॥
सोम्याना सोमपीथिनांम्। निर्भक्तो ब्राह्मणः। नेहा
ब्राह्मणस्यास्ति। समंङ्कां बर्हिर्ह्विषां घृतेनं। समांदित्यैर्वसृभिः
सम्म्रुद्धिः। समिन्द्रेण् विश्वंभिर्द्वेविभरङ्काम्। दिव्यं नभी
गच्छत् यत्स्वाहाँ। इन्द्राणीवांऽविध्वा भूयासम्। अदितिरिव
सुपुत्रा। अस्थूरि त्वां गार्हपत्य॥५१॥

उपनिषंदे सुप्रजास्त्वायं। सं पत्नी पत्यां सुकृतेनं गच्छताम्। यज्ञस्यं युक्तौ धुर्यांवभूताम्। संजानानौ विजंहतामरांतीः। दिवि ज्योतिंरजरमा रंभेताम्। दशंते तनुवों यज्ञ यज्ञियाः। ताः प्रीणातु यजंमानो घृतेनं। नारिष्ठयौः प्रशिषमीडंमानः। देवानां देव्येऽपि यजंमानोऽमृतोंऽभूत्। यं वां देवा अंकल्पयन्॥५२॥

ऊर्जो भाग श्रांतऋत्। एतद्वां तेनं प्रीणानि। तेनं तृप्यतम १ हहै। अहं देवाना श्रे सुकृतां मस्मि लोके। ममेदिम् छं न मिथुं भवाति। अहन्नां रिष्ठावनं यजामि विद्वान्। यदाँ भ्यामिन्द्रो अदंधाद्वाग्धेयं म्। अदां रसृद्भवत देवसो म। अस्मिन् यज्ञे मंरुतो मृडता नः। मा नो विदद्भिभामो अशंस्तिः॥ ५३॥

मा नो विदद्वृजना द्वेष्या या। ऋष्मं वाजिनं वयम्। पूर्णमांसं यजामहे। स नो दोहता र सुवीर्यम्। रायस्पोष र सहस्रिणम्। प्राणायं सुराधंसे। पूर्णमांसाय स्वाहां। अमावास्यां सुभगां सुशेवां। धेनुरिंव भूयं आप्यायंमाना। सा नो दोहता र सुवीर्यम्। रायस्पोष र सहस्रिणम्। अपानायं सुराधंसे। अमावास्यांये स्वाहां। अभि स्तृंणीहि परि धेहि वेदिम्। जामिम्मा हि रंसीरमुया शयांना। होतृषदंना हरिताः सुवर्णाः। निष्का इमे यजंमानस्य ब्रुध्ने॥५४॥

अभीत्वेर्षे करोमि क्रमीत्प्ताऽऽत्मनं एक्तो मुंखां मे दिशोऽध्यंक्षेभ्यो ह्विर्गार्हपत्या कल्पय्त्रशंस्तिः सा नौ दोहताः स्वीर्यः स्प्त चे॥———[५] परिस्तृणीत् परिधत्ताग्निम्। परिहितोऽग्निर्यज्ञमानं भुनक्तु। अपाः रस् ओषंधीनाः स्वर्णः। निष्का इमे यज्ञमानस्य सन्तु कामदुधाः। अमुत्रामुष्मिं ह्वोके। भूपंते भुवनपते। महुतो भूतस्यं पते। ब्रह्माणंन्त्वा वृणीमहे। अहं भूपंतिरहं

देवनं सिवता प्रसूत् आर्त्विज्यङ्करिष्यामि। देवं सिवतर्तन्त्वां वृणते। बृह्स्पतिं दैव्यं ब्रह्माणम्। तद्हं मनसे प्र ब्रवीमि। मनो गायत्रियै। गायत्री त्रिष्टुभै। त्रिष्टुङ्गगंत्यै। जगंत्यनुष्टुभै। अनुष्टुक्पङ्कौ। पङ्किः प्रजापंतये॥५६॥

भुवंनपतिः। अहं मंहतो भूतस्य पतिः॥५५॥

प्रजापंतिर्विश्वेभ्यो देवेभ्यः। विश्वे देवा बृहस्पतंये।

बृह्स्पतिब्रह्मणे। ब्रह्म भूर्भवः सुवंः। बृह्स्पतिर्देवानां ब्रह्मा। अहं मनुष्याणाम्। बृहंस्पते यज्ञङ्गोपाय। इदं तस्मै ह्म्यं करोमि। यो वो देवाश्चरंति ब्रह्मचर्यम्। मेथावी दिक्षु मनसा तपस्वी॥५७॥

अन्तर्दूतश्चरित मानुंषीषु। चतुंः शिखण्डा युवृतिः सुपेशाँः। घृतप्रंतीका भुवंनस्य मध्यैं। मुर्मृज्यमांना महृते सौभंगाय। मह्यंन्धुक्ष्व यजंमानाय कामान्। भूमिंभूत्वा मंहिमानं पुपोष। ततो देवी वर्धयते पया सि। यज्ञियां यज्ञं वि च यन्ति शं चं। ओषंधीरापं इह शक्वरिश्च। यो मां हृदा मनंसा यश्चं वाचा॥५८॥

यो ब्रह्मणा कर्मणा द्वेष्टिं देवाः। यः श्रुतेन् हृदयेनेष्णता चे। तस्यैन्द्र वर्न्नेण शिरंश्छिनद्मि। ऊर्णामृदु प्रथमानः स्योनम्। देवेभ्यो जुष्टः सदंनाय बर्हिः। सुवर्गे लोके यर्जमानः हि धेहि। मां नाकस्य पृष्ठे पर्मे व्योमन्। चतुः शिखण्डा युवृतिः सुपेशाः। घृतप्रतीका वयुनानि वस्ते। साऽऽस्तीर्यमाणा महते सौभंगाय॥५९॥

सा में धुक्ष्व यर्जमानाय कामान्। शिवा चं मे श्रग्मा चैधि। स्योना चं मे सुषदां चैधि। ऊर्जस्वती च मे पर्यस्वती चैधि। इष्मूर्जं मे पिन्वस्व। ब्रह्म तेजों मे पिन्वस्व। क्ष्रमोजों मे पिन्वस्व। विश्ं पुष्टिं मे पिन्वस्व। आयुंर्न्नाद्यंम्मे पिन्वस्व। प्रजां पशून्में पिन्वस्व॥६०॥

अस्मिन् यज्ञ उप भूय इन्नु मैं। अविंक्षोभाय परिधीन्दंधामि। धर्ता धरुणो धरीयान्। अग्निर्देषा से निरितो नुंदातै। विच्छिनद्मि विधृंतीभ्याः सपत्नान्। जातान्त्रातृंच्यान् ये चं जिन्ष्यमाणाः। विशो यन्नाभ्यां विधंमाम्येनान्। अहः स्वानांमृत्तमोऽसानि देवाः। विशो यन्ने नुदमाने अरांतिम्। विश्वं पाप्मान्ममंतिं दुर्मरायुम्॥६१॥

सीदंन्ती देवी संकृतस्यं लोके। धृतीं स्थो विधृंती स्वधृंती। प्राणान्मयि धारयतम्। प्रजाम्मयि धारयतम्। पश्नमयि धारयतम्। अयं प्रंस्त्र उभयंस्य धृता। धृता प्रयाजानांमुतानूंयाजानांम्। स दाधार समिधो विश्वरूपाः। तस्मिन्त्स्रुचो अध्या सांदयामि। आ रोह पृथो जुंहु देवयानान्॥६२॥

यत्रर्षयः प्रथम्जा ये पुराणाः। हिरंण्यपक्षाऽजिरा सम्भृताङ्गा। वहांसि मा सुकृतां यत्रं लोकाः। अवाहं बांध उपभृतां सपत्नान्। जातान्त्रातृंच्यान् ये चं जिन्घ्यमाणाः। दोहें यज्ञ सुद्धांमिव धेनुम्। अहमुत्तंरो भूयासम्। अधेरे मत्सपत्नाः। यो मां वाचा मनसा दुर्मरायुः। हृदाऽरांतीयादंभिदासंदग्ने॥६३॥

इदमंस्य चित्तमधंरन्ध्रुवायाः। अहमुत्तंरो भूयासम्। अधंरे मत्सपत्नाः। ऋषभोऽसि शाक्वरः। घृताचीनाः सूनुः। प्रियेण नाम्नां प्रिये सर्दसि सीद। स्योनो में सीद सुषर्दः पृथिव्याम्। प्रथंयि प्रजयां पृशुभिः सुवर्गे लोके। दिवि सीद पृथिव्यामुन्तरिक्षे। अहमुत्तरो भूयासम्॥६४॥

अधेरे मत्सपत्नाः। इयः स्थाली घृतस्यं पूर्णा। अच्छिन्नपयाः शतधार उत्संः। मारुतेन शर्मणा दैव्येन। युज्ञोऽिस सर्वतः श्रितः। सर्वतो मां भूतं भेविष्यच्छ्रंयताम्। शतम्भे सन्त्वाशिषः। सहस्रम्मे सन्तु सूनृताः। इरावतीः पशुमतीः। प्रजापितरिस सर्वतः श्रितः॥६५॥

स्वतो मां भूतं भविष्यच्छ्रंयताम्। शृतं में सन्त्वाशिषः। सहस्रं मे सन्तु सूनृताः। इरावतीः पशुमतीः। इदिमिन्द्रियम्मृतं वीर्यम्। अनेनेन्द्रांय पशवोऽचिकित्सन्। तेनं देवा अवतोप् माम्। इहेष्मूर्जं यशः सह ओजः सनेयम्। शृतं मियं श्रयताम्। यत्पृंथिवीमचंर्त्तत्प्रविष्टम्॥६६॥

येनासिश्चद्वलिमन्द्रै प्रजापितः। इदन्तच्छुकं मध्रं वाजिनीवत्। येनोपिरेष्टादिधेनोन्महेन्द्रम्। दिध् मान्धिनोत्। अयं वेदः पृथिवीमन्वविन्दत्। गुहां स्तीङ्गहंने गह्वरेषु। स विन्दतु यर्जमानाय लोकम्। अच्छिदं यज्ञं भूरिकर्मा करोत्। अयं यज्ञः समसदद्विष्मान्। ऋचा साम्रा यर्जुषा देवतांभिः॥६७॥

तेनं लोकान्त्सूर्यवतो जयेम। इन्द्रंस्य सुख्यमंमृतुत्वमंश्याम्।

यो नः कनीय इह कामयांतै। अस्मिन् यज्ञे यजंमानाय मह्मम्। अप तिमेन्द्राग्नी भुवंनान्नुदेताम्। अहं प्रजां वीरवंतीं विदेय। अग्ने वाजजित्। वाजंन्त्वा सिर्ष्यन्तम्। वाजं जेष्यन्तम्। वाजिनं वाजजितम्॥६८॥

वाज्जित्यायै सं माँजिर्म। अग्निमंत्रादमृत्राद्यांय। उपंहूतो द्यौः पिता। उप मान्द्यौः पिता ह्वंयताम्। अग्निराग्नींप्रात्। आयुंषे वर्चसे। जीवात्वै पुण्यांय। उपंहूता पृथिवी माता। उप मां माता पृंथिवी ह्वंयताम्। अग्निराग्नींप्रात्॥६९॥

आयुंषे वर्चसे। जीवात्वै पुण्यांय। मनो ज्योतिंर्जुषतामाज्यम्। विच्छिन्नं युज्ञः सिम्मिन्दिधातु। बृह्स्पितिंस्तनुतािम्मन्नः। विश्वे देवा इह मादयन्ताम्। यन्ते अग्न आवृश्चािमे। अहं वा क्षिपितश्चरन्। प्रजां च तस्य मूलं च। नीचैर्देवा नि वृश्चत॥७०॥

अग्ने यो नोंऽभिदासंति। समानो यश्च निष्ट्यंः। इध्मस्येव प्रक्षायंतः। मा तस्योच्छेषि किश्चन। यो मान्द्वेष्टिं जातवेदः। यश्चाहन्द्वेष्मि यश्च माम्। सर्वाङ्स्तानंग्ने सन्दंह। या॰ श्चाहन्द्वेष्मि ये च माम्। अग्ने वाजजित्। वाजन्त्वा ससृवा॰सम्॥७१॥

वाजं जिगिवा श्सम्। वाजिनं वाजितम्। वाजितयायै सम्माजिमं। अग्निमंत्रादमुत्राद्याय। वेदिंर्बर्हिः शृतशहिवः। इध्मः पेरिधयः सुर्चः। आज्यं यज्ञ ऋचो यजुः। याज्यांश्च वषद्वाराः। सम्मे सन्नंतयो नमन्ताम्। इध्मसन्नहंने हुते॥७२॥

दिवः खीलोऽवंततः। पृथिव्या अध्युत्थिंतः। तेनां सहस्रंकाण्डेन। द्विषन्तः शोचयामिस। द्विषन्मं बहु शोचतु। ओषंधे मो अहर शुंचम्। यज्ञ नमंस्ते यज्ञ। नमो नमश्च ते यज्ञ। शिवेनं मे सन्तिष्ठस्व। स्योनेनं मे सन्तिष्ठस्व॥७३॥

सुभूतेनं मे सन्तिष्ठस्व। ब्रह्मवर्चसेनं मे सन्तिष्ठस्व। यज्ञस्यर्ष्ट्विमनु सन्तिष्ठस्व। उपं ते यज्ञ नमः। उपं ते नमः। उपं ते नमः। त्रिष्फ्लीक्रियमाणानाम्। यो न्यङ्गो अवशिष्यंते। रक्षंसां भाग्धेयम्। आपुस्तत्प्र वंहतादितः॥७४॥

उलूखंले मुसंले यच् शूपें। आशिश्लेषं दृषदि यत्कपालें। अवप्रुषों विप्रुषः संयंजामि। विश्वें देवा ह्विरिदं जुंषन्ताम्। यज्ञे या विप्रुषः सन्तिं बह्बीः। अग्नौ ताः सर्वाः स्विष्टाः सुहुंता जुहोमि। उद्यन्नद्यमित्र महः। सपत्नांन्मे अनीनशः। दिवैनान् विद्युतां जिहा निम्नोचन्नधंरान्कृधि॥७५॥

उद्यन्नद्य वि नों भज। पिता पुत्रेभ्यो यथाँ। दीर्घायुत्वस्यं हेशिषे। तस्यं नो देहि सूर्य। उद्यन्नद्य मित्रमहः। आरोह्नुत्तंरां दिवम्ं। हृद्रोगम्ममं सूर्य। हृरिमाणं च नाशय। शुकेषु मे हरिमाणम्। रोपणाकांसु दध्मसि॥७६॥ अथों हारिद्रवेषुं मे। हृरिमाणं नि दंध्मिस। उदंगाद्यमांदित्यः। विश्वेन सहंसा सह। द्विषन्तं ममं रन्धयन्। मो अहन्द्विषतो रंधम्। यो नः शपादशंपतः। यश्चे नः शपंतः शपात। उषाश्च तस्मैं निमुक्कं। सर्वं पाप॰ समूहताम्॥७७॥

यो नंः सपत्नो यो रणंः। मर्तोऽभिदासंति देवाः। इध्मस्येव प्रक्षायंतः। मा तस्योच्छेषि किश्चन। अवसृष्टः परांपत। शुरो ब्रह्मंस॰शितः। गच्छाऽमित्रान्प्र विंश। मैषाङ्कश्चनोच्छिषः॥७८॥

पतिंः प्रजापंतये तप्स्वी वाचा सौभंगाय पृश्न्में पिन्वस्व दुर्मरायुं देवयानांनग्रेऽन्तरिक्षेऽहमुत्तरो भूयासं प्रजापंतिरिस सर्वतः श्रितः प्रविष्टं देवतांभिर्वाज्जितं पृथिवी ह्वंयतामग्निराग्नींध्राद्वश्चत समुवारसं हुते स्योनेनं मे सन्तिष्ठस्वेतः कृषि दध्मस्यूहतामृष्टी चं॥————[६]

सक्षेदं पंश्य। विधंतिरिदं पंश्य। नाकेदं पंश्य। रमितः पनिष्ठा। ऋतं वर्षिष्ठम्। अमृतायान्याहुः। सूर्यो वरिष्ठो अक्षभिर्विभाति। अनु द्यावापृथिवी देवपुत्रे। दीक्षाऽसि तपंसो योनिः। तपोऽसि ब्रह्मणो योनिः॥७९॥

ब्रह्मांसि क्षत्रस्य योनिः। क्षत्रमंस्यृतस्य योनिः। ऋतमंसि भूरा रंभे। श्रद्धां मनसा। दीक्षान्तपंसा। विश्वंस्य भुवंनस्याधिपत्नीम्। सर्वे कामा यजमानस्य सन्तु। वातं प्राणं मनसाऽन्वा रंभामहे। प्रजापंतिं यो भुवंनस्य गोपाः। स नो मृत्योस्रायतां पात्व १ हंसः॥८०॥ ज्योग्जीवा ज्रामंशीमिह। इन्द्रं शाक्कर गायत्रीं प्र पंद्ये। तान्तें युनिज्म। इन्द्रं शाक्कर त्रिष्टुम्ं प्र पंद्ये। तान्तें युनिज्म। इन्द्रं शाक्कर ज्ञगंतीं प्र पंद्ये। तान्तें युनिज्म। इन्द्रं शाक्करानुष्टुम्ं प्र पंद्ये। तान्तें युनिज्म। इन्द्रं शाक्कर पृङ्किः प्रपंद्ये॥८१॥ तान्तें युनिज्म। आऽहन्दीक्षामंरुहमृतस्य प्रकीम्ं। गायत्रेण् छन्दंसा ब्रह्मणा च। ऋतः सत्येऽधायि। सत्यमृतेऽधायि। ऋतं चं मे सत्यश्चांभूताम्। ज्योतिरभूवः सुवंरगमम्। सुवर्गं लोकं नाकस्य पृष्ठम्। ब्र्प्नस्यं विष्टपंमगमम्। पृथिवी दीक्षा॥८२॥

तयाऽग्निर्दीक्षयां दीक्षितः। ययाऽग्निर्दीक्षयां दीक्षितः। तयां त्वा दीक्षयां दीक्षयामि। अन्तिरिक्षन्दीक्षा। तयां वायुर्दीक्षयां दीक्षितः। ययां वायुर्दीक्षयां दीक्षितः। तयां त्वा दीक्षयां दीक्षयामि। द्यौर्दीक्षा। तयांऽऽदित्यो दीक्षयां दीक्षितः। ययांऽऽदित्यो दीक्षयां दीक्षितः। ययांऽऽदित्यो दीक्षयां दीक्षितः॥८३॥

तयाँ त्वा दीक्षयां दीक्षयामि। दिशों दीक्षा। तयां चुन्द्रमां दीक्षयां दीक्षितः। ययां चुन्द्रमां दीक्षयां दीक्षितः। तयाँ त्वा दीक्षयां दीक्षयामि। आपों दीक्षा। तया वर्रुणो राजां दीक्षयां दीक्षितः। यया वर्रुणो राजां दीक्षयां दीक्षितः। तयाँ त्वा दीक्षयां दीक्षयामि। ओषंधयो दीक्षा॥८४॥

तया सोमो राजां दीक्षयां दीक्षितः। यया सोमो राजां दीक्षयां दीक्षितः। तयां त्वा दीक्षयां दीक्षयामि। वाग्दीक्षा। तयां प्राणो दीक्षयां दीक्षितः। ययां प्राणो दीक्षयां दीक्षितः। तयां त्वा दीक्षयां दीक्षयामि। पृथिवी त्वा दीक्षंमाणमनुं दीक्षताम्। अन्तरिक्षन्त्वा दीक्षंमाणमनुं दीक्षताम्। दौक्षताम्॥ दीक्षंमाणमनुं दीक्षताम्॥ दीक्षताम्॥ ८५॥

दिशंस्त्वा दीक्षंमाणमनुं दीक्षन्ताम्। आपंस्त्वा दीक्षंमाणमनुं दीक्षन्ताम्। ओषंधयस्त्वा दीक्षंमाणमनुं दीक्षन्ताम्। वाक्ता दीक्षंमाणमनुं दीक्षताम्। ऋचंस्त्वा दीक्षंमाणमनुं दीक्षन्ताम्। सामानि त्वा दीक्षंमाणमनुं दीक्षन्ताम्। यजूर्ंषि त्वा दीक्षंमाणमनुं दीक्षन्ताम्। अहंश्च रात्रिश्च। कृषिश्च वृष्टिश्च। त्विषिश्चापंचितिश्च॥८६॥

अपृश्चौषंधयश्च। ऊर्क्वं सूनृतां च। तास्त्वा दीक्षंमाणमनुं दीक्षन्ताम्। स्वे दक्षे दक्षंपितेह सींद। देवाना रं सुम्नो महते रणांय। स्वास्थ्यस्तनुवा संविंशस्व। पितेवैंधि सूनव आ सुशेवंः। शिवो मां शिवमा विंश। सृत्यम्मं आत्मा। श्रृद्धा मेऽक्षिंतिः॥८७॥

तपों मे प्रतिष्ठा। स्वितृप्रंसूता मा दिशों दीक्षयन्तु। सत्यमंस्मि। अहन्त्वदंस्मि मदंसि त्वमेतत्। ममांसि योनिस्तव् योनिरस्मि। ममैव सन्वहं ह्व्यान्यंग्ने। पुत्रः पित्रे लोक्कृञ्जांतवेदः। आजुह्वांनः सुप्रतींकः पुरस्तांत्। अग्ने स्वां योनिमा सींद साध्या। अस्मिन्त्स्घस्थे अध्युत्तंरस्मिन्॥८८॥ विश्वं देवा यजंमानश्च सीदत। एकंमिषे विष्णुस्त्वाऽन्वंतु। द्वे ऊर्जे विष्णुस्त्वाऽन्वेत्। त्रीणि व्रताय विष्णुस्त्वाऽन्वेत्। चत्वारि मायोभवाय विष्णुस्त्वाऽन्वेत्। पश्चं पृशुभ्यो विष्णुस्त्वाऽन्वेत्। षड्रायस्पोषाय विष्णुस्त्वाऽन्वेत्। सप्त स्प्तभ्यो होत्राभ्यो विष्णुस्त्वाऽन्वेत्। सखायः स्प्तपंदा अभूम। सुख्यन्ते गमेयम्॥८९॥

स्ख्यात्ते मा योषम्। स्ख्यान्मे मा योष्ठाः। साऽसिं सुब्रह्मण्ये। तस्याँस्ते पृथिवी पादः। साऽसिं सुब्रह्मण्ये। तस्याँस्तेऽन्तिरिक्षं पादः। साऽसिं सुब्रह्मण्ये। तस्याँस्ते द्यौः पादः। साऽसिं सुब्रह्मण्ये। तस्याँस्ते द्यौः पादः। साऽसिं सुब्रह्मण्ये। तस्याँस्ते दिशः पादः॥९०॥

प्रोरंजास्ते पश्चमः पादंः। सा न इष्मूर्जन्थुक्ष्व। तेर्जं इन्द्रियम्। ब्रह्मवर्चसम्न्नाद्यम्। वि मिमे त्वा पर्यस्वतीम्। देवानान्थेनु स्पुद्धामनंपस्फुरन्तीम्। इन्द्रः सोमं पिबत्। क्षेमो अस्तु नः। इमान्नंराः कृणुत् वेदिमेत्यं। वसुंमती स्रह्मवंतीमादित्यवंतीम्॥९१॥

वर्ष्मन्दिवः। नाभां पृथिव्याः। यथाऽयं यजंमानो न रिष्येत्। देवस्यं सिवतुः स्वे। चतुः शिखण्डा युवतिः सुपेशाः। घृतप्रंतीका भुवंनस्य मध्ये। तस्यारं सुपूर्णाविधे यौ निविष्टौ। तयौर्देवानामिधं भाग्धेयम्। अप जन्यंम्भयन्नंद। अपं चुक्राणिं वर्तय। गृहर सोमंस्य गच्छतम्। न वा उं वेतन्त्रियसे न रिष्यसि। देवार इदेषि पृथिभिः सुगेभिः।

यत्र यन्ति सुकृतो नापि दुष्कृतः। तत्रं त्वा देवः संविता दंधातु॥९२॥

ब्रह्मणो योनिर १ हंसः पृङ्किः प्रपंद्ये दीक्षा ययांऽऽदित्यो दीक्षयां दीक्षितस्तयां त्वा दीक्षयां दिश्चः पादं आदित्यवंतीं वर्तय पञ्चं च॥———[७]

यद्स्य पारे रजंसः। शुक्रञ्चोतिरजांयत। तन्नः पर्षदित द्विषंः। अग्ने वैश्वानर् स्वाहाँ। यस्माँद्भीषाऽवांशिष्ठाः। ततों नो अभयं कृधि। प्रजाभ्यः सर्वांभ्यो मृड। नमों रुद्रायं मीदुषें। यस्माँद्भीषा न्यषंदः। ततों नो अभयं कृधि॥९३॥

प्रजाभ्यः सर्वांभ्यो मृड। नमों रुद्रायं मी्ढुषें। उद्ग्नं तिष्ठं प्रतितिष्ठं मारिषः। मेमं यृज्ञं यर्जमानं च रीरिषः। सुवृगें लोके यर्जमान् हि धेहि। शन्नं एधि द्विपदे शश्चतुंष्पदे। यस्माद्भीषाऽवेंपिष्ठाः पुलायिष्ठाः समज्ञांस्थाः। ततों नो अभयं कृधि। प्रजाभ्यः सर्वांभ्यो मृड। नमों रुद्रायं मी्ढुषें॥९४॥

य इदमकेः। तस्मै नर्मः। तस्मै स्वाहाँ। न वा उवेतिन्प्रियसे। आशांनान्त्वा विश्वा आशाः। यज्ञस्य हि स्थ ऋत्वियौं। इन्द्रांग्री चेतनस्य च। हुताहुतस्यं तृप्यतम्। अहुंतस्य हुतस्यं च। हुतस्यं च। इन्द्रांग्री अस्य सोमंस्य। वीतं पिंबतं जुषेथांम्। मा यजंमानन्तमों विदत्। मर्त्विजो मो इमाः प्रजाः। मा यः सोमंमिमं पिबात्।

सःसृष्टमुभयंं कृतम्॥९५॥

कृधि मीढुषेऽहुंतस्य च सप्त चं॥

[८]

अनागसंस्त्वा वयम्। इन्द्रंण प्रेषिता उपं। वायुष्टं अस्त्वश्शभः। मित्रस्तं अस्त्वश्शभः। वर्रणस्ते अस्त्वश्शभः। अपांक्षया ऋतंस्य गर्भाः। भुवंनस्य गोपाः श्येनां अतिथयः। पर्वतानाङ्ककुभः प्रयुतों नपातारः। व्युनेन्द्रई ह्वयत। घोषेणामीवा श्वातयत॥ ९६॥

युक्ताः स्थ वहंत। देवा ग्रावांण इन्दुरिन्द्र इत्यंवादिषुः। एन्द्रंमचुच्यवुः पर्मस्याः पर्वतः। आऽस्मात्स्थस्थात्। ओरोर्न्तरिक्षात्। आ सुंभूतमंसुषवुः। ब्रह्मवर्चसम्म आसुंषवुः। समरे रक्षाः स्यविषषुः। अपंहतं ब्रह्मज्यस्यं। वाक्रं त्वा मनेश्च श्रीणीताम्॥९७॥

प्राणश्चं त्वाऽपानश्चं श्रीणीताम्। चक्षुंश्च त्वा श्रोत्रं च श्रीणीताम्। दक्षंश्चत्वा बलं च श्रीणीताम्। ओजंश्च त्वा सहंश्च श्रीणीताम्। आयुंश्च त्वाऽज्जरा चं श्रीणीताम्। आत्मा चं त्वा तुनूश्चं श्रीणीताम्। शृतोऽिस शृतं कृतः। शृतायं त्वा शृतेभ्यंस्त्वा। यमिन्द्रंमाहुर्वरुणं यमाहुः। यम्मित्रमाहुर्यमुं स्त्यमाहुः॥९८॥

यो देवानां देवतंमस्तपोजाः। तस्मै त्वा तेभ्यंस्त्वा। मिय् त्यदिन्द्रियम्महत्। मिय् दक्षो मिय् ऋतुंः। मियं धायि

सुवीर्यम्। त्रिशुंग्घर्मो वि भांतु मे। आकूँत्या मनंसा सह। विराजा ज्योतिषा सह। यज्ञेन पर्यसा सह। तस्य दोहंमशीमहि॥९९॥

तस्यं सुम्नमंशीमिह। तस्यं भृक्षमंशीमिह। वाग्जुंषाणा सोमंस्य तृप्यतु। मित्रो जनान्त्र स मित्र। यस्मान्न जातः परो अन्यो अस्ति। य आंविवेश भुवंनािन विश्वां। प्रजापंतिः प्रजयां संविदानः। त्रीणि ज्योती १षि सचते स षोंडशी। एष ब्रह्मा य ऋत्वियः। इन्द्रो नामं श्रुतो गुणे॥१००॥

प्र ते महे विदथे शश्सिष्ट् हरीं। य ऋत्वियः प्र ते वन्वे। वनुषों हर्यतम्मदम्। इन्द्रो नामं घृतन्नयः। हरिभिश्चारु सेचंते। श्रुतो गण आ त्वां विशन्तु। हरिवर्पस्ङ्गिरंः। इन्द्राधिपतेऽधिपतिस्त्वं देवानांमिस। अधिपतिम्माम्। आयुंष्मन्तं वर्चस्वन्तम्मनुष्येषु कुरु॥१०१॥

इन्द्रंश्च सम्राङ्गर्रणश्च राजाँ। तौ ते भृक्षं चंक्रतुरग्नं एतम्। तयोरनं भृक्षं भंक्षयामि। वाग्जुंषाणा सोमंस्य तृप्यतु। प्रजापंतिर्विश्वकंमा। तस्य मनो देवं युज्ञेनं राध्यासम्। अर्थेगा अस्य जंहितः। अवसानंपतेऽवसानंम्मे विन्द। नमो रुद्रायं वास्तोष्पतंये। आयने विद्रवंणे॥१०२॥

उद्याने यत्परायंणे। आवर्तने विवर्तने। यो गोपायित् त॰ हुवे। यान्यंपामित्यान्यप्रंतीत्तान्यस्मिं। यमस्यं बुलिना चरामि। इहैव सन्तः प्रति तद्यांतयामः। जीवा जीवेभ्यो नि हंराम एनत्। अनृणा अस्मिन्नंनृणाः परंस्मिन्। तृतीयें लोके अनृणाः स्यांम। ये देवयानां उत पितृयाणाः॥१०३॥

सर्वांन्यथो अंनुणा आक्षीयेम। इदमून श्रेयोऽवसान्मा गंन्म।
शिवे नो द्यावांपृथिवी उभे इमे। गोम्द्धनंवदश्वंवदूर्जस्वत्।
सुवीरां वीरैरनु सश्चरेम। अर्कः पृवित्र रजंसो विमानः।
पुनातिं देवानाम्भुवंनानि विश्वां। द्यावांपृथिवी पर्यसा
संविदाने। घृतं दुहाते अमृतं प्रपीने। पृवित्रंमको रजंसो
विमानः। पुनातिं देवानाम्भुवंनानि विश्वां। सुवर्ज्योतिर्यशो
महत्। अशीमहिं गाधमुत प्रतिष्ठाम्॥१०४॥

च॥_____

ا با با

उदंस्ताम्प्सीत्सविता मित्रो अंर्यमा। सर्वान्मित्रांनवधीद्युगेनं। बृहन्तम्मामंकरद्वीरवंन्तम्। रथन्तरे श्रंयस्व स्वाहां पृथिव्याम्। वामदेव्ये श्रंयस्व स्वाहाऽन्तरिक्षे। बृह्ति श्रंयस्व स्वाहां दिवि। बृह्ता त्वोपंस्तभ्रोमि। आ त्वां ददे यशंसे वीर्याय च। अस्मास्वंप्रिया यूयन्दंधाथेन्द्रियं पर्यः। यस्ते द्रप्सो यस्तं उद्र्षः॥१०५॥

दैव्यः केतुर्विश्वम्भुवंनमाविवेशं। स नंः पाह्यरिष्ट्ये स्वाहाँ। अनुं मा सर्वो यज्ञोऽयमेतु। विश्वे देवा मुरुतः सामार्कः। आप्रियुश्छन्दार्श्स निविदो यजूर्श्ष। अस्यै पृंथिव्यै यद्यज्ञियम्। प्रजापंतेर्वर्तनिमनुं वर्तस्व। अनुंवीरैरनुं राध्याम् गोभिः। अन्वश्वैरनु सर्वेरु पुष्टेः। अनुं प्रजयाऽन्विन्द्रियेणं॥१०६॥

देवा नों युज्ञमृंजुधा नंयन्तु। प्रतिंक्ष्त्रे प्रतिंतिष्ठामि राष्ट्रे। प्रत्यश्वेषु प्रतिंतिष्ठामि गोषुं। प्रतिं प्रजायां प्रतिंतिष्ठामि भव्यें। विश्वंमन्याऽभिं वावृधे। तदन्यस्यामधिंश्रितम्। दिवे चं विश्वकंमणे। पृथिव्ये चांकर्न्नमंः। अस्कान्द्योः पृथिवीम्। अस्कांनृषभो युवागाः॥१०७॥

स्कन्नेमा विश्वा भुवंना। स्कन्नो यज्ञः प्र जंनयतु। अस्कानजंनि प्राजंनि। आ स्कन्नाज्ञांयते वृषां। स्कन्नात्प्र जंनिषीमहि। ये देवा येषांमिदम्भांग्धेयंम्बभूवं। येषां प्रयाजा उतानूंयाजाः। इन्द्रंज्येष्ठेभ्यो वरुणराजभ्यः। अग्निहोतृभ्यो देवेभ्यः स्वाहां। उत त्या नो दिवां मृतिः॥१०८॥

अदितिरूत्या गंमत्। सा शन्तांची मयंस्करत्। अप् स्निधंः। उत त्या दैव्यां भिषजां। शन्नंस्करतो अश्विनां। यूयातांमुस्मद्रपंः। अप् स्निधंः। शमृग्निर्ग्निभिस्करत्। शन्नंस्तपतु सूर्यः। शं वातों वात्वरुपाः॥१०९॥

अप स्निधंः। तदित्पदं न विचिकेत विद्वान्। यन्मृतः पुनंरप्येतिं जीवान्। त्रिवृद्यद्भुवंनस्य रथवृत्। जीवो गर्भो न मृतः स जीवात्। प्रत्यंस्मै पिपीषते। विश्वांनि विदुषे भर। अर्ङ्गमाय जग्मेवे। अपेश्चाद्घ्वने नरें। इन्दुरिन्दुमवांगात्। इन्दोरिन्द्रोऽपात्। तस्यं त इन्द्विन्द्रंपीतस्य मधुंमतः। उपंहृतस्योपंहृतो भक्षयामि॥११०॥

उदर्ष इंन्द्रियेण गा मृतिरंर्पा अंगात्रीणिं च॥———[१०]

ब्रह्मं प्रतिष्ठा मनंसो ब्रह्मं वाचः। ब्रह्मं युज्ञाना र ह्विषामाज्यंस्य। अतिरिक्तङ्कर्मणो यचं हीनम्। युज्ञः पर्वाणि प्रतिरन्नेति कृत्पयन्। स्वाहांकृताऽऽहुंतिरेतु देवान्। आश्रांवितमृत्याश्रांवितम्। वषंद्वृतमृत्यनूँक्तं च युज्ञे। अतिरिक्तङ्कर्मणो यचं हीनम्। युज्ञः पर्वाणि प्रतिरन्नेति कृत्पयन्। स्वाहांकृताऽऽहुतिरेतु देवान्॥१११॥

यद्वो देवा अतिपादयांनि। वाचा चित्प्रयंतन्देवहेडंनम्। अरायो अस्मा १ अभिदुंच्छुनायते। अन्यत्रास्मन्मं रुत्स्तिन्निधेतन। त्तम्म आप्स्तदुं तायते पुनः। स्वादिष्ठा धीतिरुचथांय शस्यते। अय१ संमुद्र उत विश्वभेषजः। स्वाहांकृतस्य समृतृण्णुतर्भुवः। उद्वयन्तमंसस्परि। उदुत्यश्चित्रम्॥११२॥

इमम्में वरुण तत्त्वां यामि। त्वन्नों अग्ने स त्वन्नों अग्ने। त्वमंग्ने अयासि प्रजांपते। इमञ्जीवेभ्यः पिरिधिन्दंधामि। मैषान्नुंगादपंरो अर्धमेतम्। शतञ्जीवन्तु श्ररदः पुरूचीः। तिरो मृत्युन्दंधतां पर्वतेन। इष्टेभ्यः स्वाहा वष्डिनिष्टेभ्यः स्वाहाँ। भेषजन्दुरिष्टमे स्वाहा निष्कृत्यै स्वाहाँ। दौराँध्यै स्वाहा दैवीभ्यस्तुनूभ्यः स्वाहाँ॥११३॥

ऋख्ये स्वाहा समृद्धे स्वाहाँ। यतं इन्द्र भयांमहे। ततों नो अभयं कृषि। मघंवञ्छ्गि तव तन्नं ऊतयें। वि द्विषो वि मृधों जिहा स्वस्तिदा विशस्पतिः। वृत्रहा वि मृधों वृशी। वृषेन्द्रंः पुर एंतु नः। स्वस्तिदा अभयङ्करः। आभिर्गीर्भियंदतों न ऊनम्॥११४॥

आप्यायय हरिवो वर्धमानः। यदा स्तोतृभ्यो महिं गोत्रा

रुजासि। भूयिष्टभाजो अधं ते स्याम। अनौज्ञातं यदाज्ञातम्। यज्ञस्यं क्रियते मिथुं। अग्ने तदंस्य कल्पय। त्व हि वेत्थं यथातथम्। पुरुषसम्मितो यज्ञः। यज्ञः पुरुषसम्मितः। अग्ने तदंस्य कल्पय। त्व १ हि वेत्थं यथातथम्। यत्पांकत्रा मनंसा दीनदंक्षा न। यज्ञस्यं मन्वते मर्तासः। अग्निष्टद्धोतां ऋतुविद्विजानन्। यजिष्ठो देवा र ऋतुशो यंजाति॥११५॥ देवार श्चित्रं तुनूभ्यः स्वाहोनं पुरुषसम्मितोऽग्ने तर्दस्य कल्पय पश्चं च॥———[११] यद्देवा देवहेर्डनम्। देवांसश्चकृमा वयम्। आदित्यास्तस्मान्मा मुश्रत। ऋतस्यर्तेन मामुत। देवां जीवनकाम्या यत्। वाचाऽनृंतमूदिम। अग्निर्मा तस्मादेनंसः। गार्हंपत्युः प्रमुंश्चतु। दुरिता यानि चकुम। कुरोतु मामनेनसम्॥११६॥ ऋतेनं द्यावापृथिवी। ऋतेन् त्व संरस्वति। ऋतान्मां मुश्रता १ हंसः। यदन्यकृतमारिम। सुजातुशु सादुत वा जामिशुरुसात्। ज्यायसः शरसादुत वा कनीयसः।

अनौज्ञातं देवकृतं यदेनंः। तस्मात्त्वम्स्माञ्जातवेदो मुमुग्धि। यद्वाचा यन्मनंसा। बाहुभ्यांमूरुभ्यांमष्ठीवद्धांम्॥११७॥

शिश्नैर्यदनृतश्रकुमा वयम्। अग्निर्मा तस्मादेनंसः। यद्धस्तांभ्याश्रकर् किल्बिषाणि। अक्षाणां वृग्नुमृंप्जिन्नंमानः। दूरेप्श्या चं राष्ट्रभृचं। तान्यंप्स्रसावनुंदत्तामृणानिं। अदीव्यन्नृणं यद्हश्रकारं। यद्वादांस्यन्त्सञ्जगारा जनेंभ्यः। अग्निर्मा तस्मादेनंसः। यन्मयिं माता गर्भे स्ति॥११८॥

एनंश्वकार् यत्प्ता। अग्निर्मा तस्मादेनंसः। यदां पिपेषं मातरं पितरम्। पुत्रः प्रमुंदितो धयन्। अहिर्श्सितौ पितरौ मया तत्। तदंग्ने अनृणो भंवामि। यदन्तिरक्षं पृथिवीमुत द्याम्। यन्मातरं पितरं वा जिहिश्सिम। अग्निर्मा तस्मादेनंसः। यदाशसां निशसा यत्पंराशसां॥११९॥

यदेनश्चकृमा नूतेनं यत्पुंराणम्। अग्निर्मा तस्मादेनसः। अतिं क्रामामि दुरितं यदेनः। जहांमि रिप्रं पंरमे स्थस्थैं। यत्र यन्तिं सुकृतो नापि दुष्कृतः। तमा रोहामि सुकृतान्नु लोकम्। त्रिते देवा अमृजतैतदेनः। त्रित एतन्मनुष्येषु मामृजे। ततों मा यदि किश्चिदानशे। अग्निर्मा तस्मादेनसः॥१२०॥

गार्हंपत्यः प्र मुंश्चतु। दुरिता यानि चकृम। करोतु मामनेनसम्। दिवि जाता अप्सु जाताः। या जाता ओषंधीभ्यः। अथो या अंग्निजा आपंः। ता नंः शुन्धन्तु शुन्धंनीः। यदापो नक्तंन्दुरितश्चरांम। यद्वा दिवा नूतंनं यत्पुराणम्। हिरंण्यवर्णास्तत् उत्पुंनीत नः। इमम्में वरुण तत्त्वां यामि। त्वन्नों अग्ने स त्वन्नों अग्ने। त्वमंग्ने अयासिं॥१२१॥

अनेनसंमधीवद्धारं स्ति पंराशसांऽऽनुशंंऽग्निर्मा तस्मादेनंसः पुनीत नुस्नीणिं च (यद्देवा देवां ऋतेनं सजातशृर्साद्यद्वाचा यद्धस्तांभ्यामदींच्यं यन्मियं माता यदां पिपेष यदन्तिरक्षं यदाशसाऽतिं कामामि त्रिते देवा दिवि जाता अप्सु जाता यदापं इमम्में वरुण तत्त्वां यामि त्वत्रों अग्रे स त्वत्रों अग्रे त्वमंग्ने अयासिं।)॥———[१२]

यत्ते ग्राव्णां चिच्छिद्ः सोम राजन्। प्रियाण्यङ्गानि स्वधिता परूर्षे। तत्सन्धत्स्वाज्येनोत वर्धयस्व। अनागसो अधिमत्सङ्क्षयेम। यत्ते ग्रावां बाहुच्यंतो अचुंच्यवः। नरो यत्ते दुदुहुर्दक्षिणेन। तत्त् आप्यायतान्तत्ते। निष्ट्यायतान्देव सोम। यत्ते त्वचंम्बिभिदुर्यच् योनिम्। यदास्थानात्प्रच्यंतो वेनंसि त्मना॥१२२॥

त्वया तत्सोम गुप्तमंस्तु नः। सा नः सम्धासंत्पर्मे व्योमन्। अहाच्छरीरं पर्यसा समेत्यं। अन्यौन्यो भवति वर्णो अस्य। तस्मिन्वयमुपंहूतास्तवं स्मः। आ नो भज सदिसे विश्वरूपे। नृचक्षाः सोमं उत शुश्रुगंस्तु। मा नो वि हांसीदिरं आवृणानः। अनांगास्तन्वो वावृधानः। आ नो रूपं वंहतु जायंमानः॥१२३॥

उपं क्षरन्ति जुह्नों घृतेनं। प्रियाण्यङ्गांनि तवं वर्धयंन्तीः।

तस्मै ते सोम् नम् इद्वषंद्व। उपं मा राजन्त्सुकृते ह्वंयस्व। सं प्रांणापानाभ्या सम् चक्षुंषा त्वम्। सः श्रोत्रेण गच्छस्व सोम राजन्। यत्त आस्थित् शम् तत्ते अस्तु। जानीतान्नः सङ्गमेने पथीनाम्। पृतञ्जांनीतात्पर्मे व्योमन्। वृकाः सथस्था विद रूपमंस्य॥१२४॥

यदागच्छाँतपथिभिर्देवयानैंः। इष्टापूर्ते कृंणुतादाविरंस्मै। अरिष्टो राजन्नगदः परेहि। नमस्ते अस्तु चक्षंसे रघूयते। नाकुमारोह सह यजंमानेन। सूर्यं गच्छतात्पर्मे व्योमन्। अभूँद्देवः संविता वन्द्योनु नंः। इदानीमहं उपवाच्यो नृभिः। वि यो रत्ना भजंति मानवभ्यः। श्रेष्ठं नो अत्र द्रविणं यथा दर्धत्। उपं नो मित्रावरुणाविहावंतम्। अन्वादींध्याथामिह नंः सखाया। आदित्यानां प्रसितिरहेतिः। उग्रा श्वतापाष्टा घविषा परिं णो वृणक्तु। आप्यांयस्व सन्ते॥१२५॥

त्मना जार्यमानोऽस्य दधृत्पश्चं च॥———[१३]

यिद्देविक्षे मर्नमा यर्च वाचा। यद्वाँ प्राणेश्वक्षुंषा यर्च श्रोत्रेण। यद्रेतंसा मिथुनेनाप्यात्मनाँ। अन्द्र्यो लोका देधिरे तेर्जं इन्द्रियम्। शुक्रा दीक्षायै तपंसो विमोर्चनीः। आपो विमोक्रीर्मिये तेर्ज इन्द्रियम्। यद्द्या साम्ना यर्जुषा। पश्नाश्चर्मन् ह्विषां दिदीक्षे। यच्छन्दोभिरोषंधीभिर्वन्स्पतौँ। अन्द्र्यो लोका देधिरे तेर्जं इन्द्रियम्॥१२६॥ शुक्रा दीक्षायै तपंसो विमोर्चनीः। आपो विमोक्रीमीय तेजं इन्द्रियम्। येन् ब्रह्म येनं क्षुत्रम्। येनेंन्द्राग्नी प्रजापंतिः सोमो वर्रुणो येन राजां। विश्वं देवा ऋषंयो येनं प्राणाः। अञ्चो लोका दंधिरे तेजं इन्द्रियम्। शुक्रा दीक्षायै तपंसो विमोर्चनीः। आपो विमोक्रीमीय तेजं इन्द्रियम्। अपा पृष्पंमस्योषंधीना रूर्नः। सोमंस्य प्रियन्धामं॥१२७॥

अग्नेः प्रियतंम १ ह्विः स्वाहाँ। अपां पुष्पंमस्योषंधीना १ रसंः। सोमस्य प्रियन्धामं। इन्द्रंस्य प्रियतंम १ ह्विः स्वाहाँ। अपां पुष्पंमस्योषंधीना १ रसंः। सोमस्य प्रियन्धामं। विश्वेषां देवानां प्रियतंम १ ह्विः स्वाहाँ। वय १ सोम व्रते तवं। मनंस्तृनूषु पिप्रंतः। प्रजावंन्तो अशीमहि॥१२८॥

देवेभ्यः पितृभ्यः स्वाहाँ। सोम्येभ्यः पितृभ्यः स्वाहाँ। कृव्येभ्यः पितृभ्यः स्वाहाँ। देवांस इह मांदयध्वम्। सोम्यांस इह मांदयध्वम्। अनंन्तरिताः पितरः सोम्याः सोमपीथात्। अपैतु मृत्युर्मृतंत्र आगन्। वैवस्वतो नो अभयं कृणोतु। पृणं वनस्पतेरिव॥१२९॥

अभि नंः शीयता र्यिः। सर्चतात्रः शचीपितः। परंम्मृत्यो अनु परेहि पन्थाम्। यस्ते स्व इतरो देवयानात्। चक्षुष्मते शृण्वते ते ब्रवीमि। मा नंः प्रजार् रीरिषो मोत वीरान्। इदमूनु श्रेयोवसानमार्गन्म। यद्गोजिद्धनजिदंश्वजिद्यत्। पृणं वनस्पतेरिव। अभि नंः शीयतार रुयिः। सर्चतात्रः 36 सप्तमः प्रश्नः

शचीपतिः॥१३०॥

वन्स्पतांवुद्धो लोका दंधिरे तेजं इन्द्रियन्थामांशीमहीवाभिनः शीयता रिवरेकं च॥=[१४]
सर्वान् यद्विष्यंण्णेन् वि वे याः पुरस्ताद्देवां देवेषु परिस्तृणीत् सक्षेदं यदस्य पारेऽनागस्
उदंस्ताम्प्सीद्वह्मं प्रतिष्ठा यद्देवा यत्ते ग्राव्ण्णा यद्दिदीक्षे चतुर्दश॥१४॥
सर्वान्भूतिमेव यामेवाप्स्वाहुंतिं व्रतानां पर्णवल्कः सोम्यानांमस्मिन्यज्ञेऽग्रे यो नो ज्योग्जीवाः
प्रोरंजाः प्रतेमहे ब्रह्मं प्रतिष्ठा गार्हंपत्यस्त्रिष्शर्शदंत्तरश्तम्॥१३०॥
सर्वाञ्छचीपतिः॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके सप्तमः प्रपाठकः समाप्तः॥

This PDF was downloaded from http://stotrasamhita.github.io.

GitHub: http://stotrasamhita.github.io | http://github.com/stotrasamhita

Credits: http://stotrasamhita.github.io/about/